
GĪTA GŌVINDAM

Jayadēva Kavi Viracitam

TO NAVIGATE : —

CLICK ON THE BOOKMARKS PANEL ON LEFT *or*

CLICK [HERE](#) TO GO TO TABLE OF CONTENTS

(Typeset using pdfL^AT_EX and hyperref)

© July 2005

Contents

0	Invocation	3
0.1	Gopalaka dhyAnam	3
0.2	Jayadeva dhyAnam	3
1	First sargam	4
1.1	Invocation	4
1.2	pralayapayodhijale (aSTapadi 1)	4
1.3	shritakamalAkuca (aSTapadi 2)	6
1.4	lalita lavanga (aSTapadi 3)	7
1.5	candana carcita (aSTapadi 4)	8
2	Second Sargam	10
2.1	sancaradadhara (aSTapadi 5)	10
2.2	nibhrtanikuñja (aSTapadi 6)	11
3	Third Sargam	12
3.1	mAmiyam calitA (aSTapadi 7)	13
4	Fourth Sargam	15
4.1	nindati candana (aSTapadi 8)	15
4.2	stanavinihitam (aSTapadi 9)	16
5	Fifth Sargam	17
5.1	vahati malaya (aSTapadi 10)	18
5.2	ratisukhasAre (aSTapadi 11)	19
6	Sixth Sargam	20
6.1	pashyati dishi (aSTapadi 12)	21
7	Seventh Sargam	22
7.1	kathita samaya (aSTapadi 13)	22
7.2	smarasama rocita (aSTapadi 14)	23
7.3	samudita madane (aSTapadi 15)	24

7.4	anila tarala (aSTapadi 16)	25
8	Eighth Sargam	27
8.1	rajani janita (aSTapadi 17)	27
9	Ninth Sargam	28
9.1	harirabhisarati (aSTapadi 18)	29
10	Tenth Sargam	30
10.1	vadasi yadi (aSTapadi 19)	30
11	Eleventh Sargam	33
11.1	viracita cATu (aSTapadi 20)	33
11.2	manjutara (aSTapadi 21)	34
11.3	rAdhA vadana (aSTapadi 22)	35
12	Twelfth Sargam	37
12.1	kisalaya shayana (aSTapadi 23)	37
12.2	kuru yadunandana (aSTapadi 24)	38

|| *gītagovindam* ||

|| *śrījayadevi kavi viracitam* ||

0 Invocation

0.1 Gopalaka dhyAnam

|| *śrī gopālaka dhyānam* ||

yadgopīvadanendumaṇḍanamabhūtkastūrikāpatrakam
yallakṣmīkucaśātakumbhakalaśe vyāgocamindīvaram |
yannirvāṇavidhānasādhanavidhau siddhāñjanam yoginām
tannaśyāmaLamāvirastu hṛdaye kṛṣṇābhidhānam mahāḥ || 1 ||

0.2 Jayadeva dhyAnam

|| *śrī jayadeva dhyānam* ||

rādhāmanoramaramāvararāsālīla-
gānāmṛtaikabhaṇitam kavirājarājam |
śrīmādhavārccanavidhāvanurāgasadma-
padmāvatīpriyatamam praṇatosmi nityam || 2 ||
śrīgopalavilāsinī valayasadratnādimugdhākṛti
śrīrādhāpatipādapadmabhajanānandābdhimagno'nisam |
loke satkavirājarāja iti yah khyāto dayāmbhonidhiḥ
tam vande jayadevasadgurumahaḥ padmāvatīvallabham || 3 ||

❖ ❖

1 First sargam

1.1 Invocation

|| *prathamah sargah* ||

|| *sāmodadāmodarah* ||

meghairmeduramambaram vanabhuvah śyāmāstamāladrumai-
rnaktaṁ bhīrurayaṁ tvameva tadimaṁ rādhe grhaṁ prāpaya |
itthaṁ nandanideśitaścalitayoḥ pratyadhvakuñjadrumaṁ
rādhāmādhavayorjayanti yamunākūle rahaṅkelayaḥ || 1 ||

vāgdevatācaritacitritacittasadmā
padmāvaticaraṇacāraṇacakravartī |
śrīvāsudevaratikelikathāsametaṁ
etaṁ karoti jayadevakaviḥ prabandham || 2 ||

vācaḥ pallavayatyumāpatidharaḥ sandarbhaśuddhiṁ girāṁ
jānīte jayadeva eva śaraṇaḥ ślāghyo durūhadrute |
śrīṅgārottarasatprameyaracanairācāryagovardhana-
spardhī ko'pi na viśrutaḥ śrutidharo dhoyī kavikṣmāpatiḥ || 3 ||

yadi harismaraṇe sarasaṁ mano
yadi vilāsakalāsu kutūhalaṁ |
madhurakomalakāntapadāvalīm
śrīṇu tadā jayadevasarasvatīm || 4 ||

✱ ✱

1.2 pralayapayodhijale (aSTapadi 1)

|| *gītam 1* ||

pralayapayodhijale dhītavānasi vedam |
vihitavahitracaritramakhedam ||

keśava dhṛtamīnaśarīra jaya jagadīśa hare || 1 ||
 kṣīrativipulatāre tava tiṣṭhati pṛṣṭhe |
 dharaṇidharaṇakīṇacakragariṣṭhe ||
 keśava dhṛtakacchaparūpa jaya jagadīśa hare || 2 ||
 vasati daśanaśikhare dharaṇī tava lagnā |
 śaśini kalaṅkakaleva nimagnā ||
 keśava dhṛtasūkararūpa jaya jagadīśa hare || 3 ||
 tava karakamalavare nakhamadbhutaśṛṅgam |
 dalitahiraṇyakaśiputanubhṛṅgam ||
 keśava dhṛtanaraharirūpa jaya jagadīśa hare || 4 ||
 chalayasi vikramaṇe balimadbhutavāmana |
 padanakhanīrajanitajanapāvana ||
 keśava dhṛtavāmanarūpa jaya jagadīśa hare || 5 ||
 kṣatriyarudhīramaye jagadapagatapāpaṁ |
 snapayasi payasi śamītabhavatāpaṁ ||
 keśava dhṛtabhṛgupatirūpa jaya jagadīśa hare || 6 ||
 vitarasi dikṣu raṇe dikpatikamanīyam |
 daśamukhamaulibalīṁ ramaṇīyam ||
 keśava dhṛtarāmaśarīra jaya jagadīśa hare || 7 ||
 vahasi vapuṣi viśade vasaṇaṁ jaladābhaṁ |
 halahatibhītimilitayamunābhaṁ ||
 keśava dhṛtahaladhararūpa jaya jagadīśa hare || 8 ||
 nindasi yajñavidherahaha śrutijātaṁ |
 sadaya hṛdayadarśitapaśughātaṁ ||
 keśava dhṛtabuddhaśarīra jaya jagadīśa hare || 9 ||
 mlecchanivahanidhane kalayasi karavālaṁ |
 dhūmaketumiva kimapi karālaṁ ||
 keśava dhṛtakalkīśarīra jaya jagadīśa hare || 10 ||

śrījayadevakaveridamuditamudāraṁ |
śrīṇu sukhadam śubhadam bhavasāram ||
keśava dhṛtadaśavidharūpa jaya jagadīśa hare || 11 ||

✠ ✠

vedānuddharate jagannivahate bhūgolamudbibhrate
daityam dārayate balim chalayate kṣatrakṣayam kurvate |
paulastyam jayate haram kalayate kāruṇyamātanvate
mlecchānmūrchayate daśākṛtikṛte kṛṣṇāya tubhyam namaḥ || 5 ||

✠ ✠

1.3 shritakamalakuca (aSTapadi 2)

|| gītām 2 ||

śritakamalākucamaṇḍala dhṛtakuṇḍala e |
kalitalalitavanamāla jaya jayadeva hare || 1 ||

dinamaṇimaṇḍalamaṇḍana bhavakhaṇḍana e |
munijanamaṇasahaṁsa jaya jayadeva hare || 2 ||

kāliyaviṣadharagañjana janarañjana e |
yadukulalinadineśa jaya jayadeva hare || 3 ||

madhumuranarakavināśana garuḍāsana e |
surakulakelinidāna jaya jayadeva hare || 4 ||

amalakamaladalalocana bhavamocana e |
tribhuvanabhavananidhāna jaya jayadeva hare || 5 ||

janakasutākṛtabhūṣaṇa jitadūṣaṇa e |
samaraśamitadaśakaṇṭha jaya jayadeva hare || 6 ||

abhinavajaladharasundara dhṛtamandara e |

śrīmukhacandrakora jaya jayadeva hare || 7 ||

tava caraṇe praṇatā vayamiti bhāvaya e|
kuru kuśalam praṇateṣu jaya jaya deva hare || 8 ||

śrījayadevakaveridaṁ kurute mudaṁ e|
maṅgalamujjvalagītaṁ jaya jayadeva hare || 9 ||

❖ ❖

padmāpayodharataṭṭiparirambhalagna-
kāśmīramudritamuro madhusūdanasya|
vyaktānurāgamiva kheladanaṅgakheda-
svedāmbupūramanupūrayatu priyaṁ vaḥ || 6 ||

vasante vāsantīkusumasukumārairavayavai-
rbhramantīm kāntāre bahuvihitakṛṣṇānusaraṇām|
amandaṁ kandarpajvarajanitacintākulatayā
valadbādhām rādhām sarasamidamuce saharā || 7 ||

❖ ❖

1.4 lalita lavanga (aSTapadi 3)

|| gītam 3 ||

lalitalavaṅgalatāpariśīlanakomalamalayasamīre|
madhukaranikarakarambitakokilakūjitakuñjakuṭīre ||
viharati harirīha sarasavasante

nṛtyati yuvatijanena samaṁ sakhi virahijanasya durante || 1 ||

unmadamadanamanorathapathikavadhūjanajanitavilāpe |
alikulasaṁkulakusumasamūhanirākulabakulakalāpe || 2 ||

mṛgamadasaurabharabhasavaśaṁvadanavadalamālatamāle|
yuvajanahṛdayavidāraṇamanasijanakharucikimśukajāle || 3 ||

madanamahīpatikanakadaṇḍarucikeśarakusumavikāse |
militaśilīmukhapāṭalipaṭalakṛtasmaratūṇavilāse || 4 ||
vigalitalajjitajagadavalokanataruṇakarūṇakṛtahāse |
virahinikṛntanakuntamukhākṛtiketakadanturitāśe || 5 ||
mādhavikāparimalalalite navamālikajātisugandhau |
munimanasāmapī mohanakāriṇi taruṇākāraṇabandhau || 6 ||
sphuradatimuktalatāparirambhaṇamukulitapulakitacūte |
brndāvanavīpine parisaraparigatayamunājālapūte || 7 ||
śrījayadevabhaṇitamidamudayati haricaraṇasmṛtisAraṁ |
sarasavasantasamayavanavarṇanamanugatamadanavikāram || 8 ||

❖ ❖

daravidalitamallīvallicañcatparāga-
prakaṭitapaṭavāsairvāsayan kānanāni |
iha hi vahati cetaḥ ketakīgandhabandhuḥ
prasaradasamabāṇaprāṇavadgandhavāhaḥ || 8 ||
unmīlanmadhugandhalubdhamadhupavyādhūtacūtāṅkura-
krīḍatkokilakākalikalakalairudgīrṇakarṇajvarāḥ |
nīyante pathikaiḥ kathamkathamapi dhyānāvadhānakṣaṇaḥ
prāptaprāṇasamā samāgamarasollāsairamī vāsarāḥ || 9 ||

anekanārīparirambhasambhrama-
sphuranmanohārivilāsālālasam |
murārimārādupadarśayantyasau
sakhī samakṣaṁ punarāha rādhikām || 10 ||

❖ ❖

1.5 candana carcita (aSTapadi 4)

|| gītam 4 ||

candanacarcitanīlakalebarapītavaśanavanamālī |
kelicalanmaṇikuṇḍalamaṇḍitaḅaṇḍayugaśmitaśālī ||
haririha mugdhavadhūnikare vilāsini vilasati kelipare || 1 ||

pīnapayodharabhārabhareṇa hariṁ pariramyā sarāḅam |
gopavadhūranugāyati kācidudañcitapañcamarāḅam || 2 ||

kāpi vilāsavilolavilocanakhelanajanitamanojaṁ |
dhyāyati mugdhavadhūradhikaṁ madhusūdanavadanasarojaṁ || 3 ||

kāpi kapolatale militā lapituṁ kimapi śrutimūle |
cāru cucumba nitambavatī dayitaṁ pulakairanukūle || 4 ||

kelikalākutukena ca kācidamuṁ yamunājalakūle |
mañjulavañjulakuñjagataṁ vicakarṣa kareṇa dkūle || 5 ||

karatalatālataralavalayāvalikalitakalasvanavaṁśe |
rāsarase sahanṛtyaparā hariṇā yuvatīḥ praśaśaṁśe || 6 ||

śliṣyati kāmapī cumbati kāmapī kāmapī ramayati rāmām |
paśyati sasmitacāruparāmaparāmanugacchati vāmām || 7 ||

śrījayadevakaveridamadbhutakeśavakelirahasyaṁ |
vīndāvanavipine lalitaṁ vitanotu śubhāni yaśasyam || 8 ||

❖ ❖

viśveṣāmanurañjane janayannānandamindīvara-
śreṇīśyāmalakomalairupanayannaḅgairanaḅgotsavam |
svacchandaṁ vrajasundarībhirabhitaḅ pratyāḅgamāliṅkitaḅ
śrīḅgāraḅ sakhi mūrtimāniva madahu mugdho hariḅ kṛīḍati || 11 ||

adyotsaḅgavasadbhujaḅgakavalakkeśādiveśācalaṁ
prāleyaplavanecchayānusarati śrīkhaṇḍaśailānilaḅ |
kiṁ ca snigdharasālamaulimukulānyālokya harṣodayā-
dunmīlanti kuhūḅ kuhūriti kalottalāḅ pikānām girāḅ || 12 ||

rāsollāsabhareṇavibhramabhṛtāmābhīravāmabhruvā-
mabhyarṇaṁ pariramyānirbharamuraḅ premāndhayā rādhayā |

sādhu tvadvadanam sudhāmayamiti vyāhṛtya gītastuti-
vyājādudbhaṭacumbitasmitamanoharī hariḥ pātu vah || 13 ||

|| iti śrīgītagovinde sāmōdadāmodaro nāma prathamah sargah ||

❖ ❖

2 Second Sargam

|| dvitīyah sargah ||

|| akleśakeśavaḥ ||

viharati vane rādhā sādharmaṇapraṇaye harau
vigalitanijotkarṣādīrṣyāvaśena gatānyataḥ |
kvachidapi latākuñje guñjanmadhuvratamaṇḍalī-
mukharaśikhare līnā dīnāpyuvāca rahaḥ sakhīm || 14 ||

❖ ❖

2.1 sancaradadhara (aSTapadi 5)

|| gītam 5 ||

sañcaradadharasudhāmadhuradhvanimukharitamohanavaṁśam |

calitadr̥gañcalacañcalamaulikapolavilolavataṁsam ||

rāse harimiha vihitavilāsam

smarati mano mama kītaparihāsam || 1 ||

candrakacārumayūraśikhaṇḍakamaṇḍalavalayitakeśam |

pracurapurandaradhanuranurañjitameduramudirasuveśam || 2 ||

gopakadambanitambavatīmukhacumbanalambhitalobham |

bandhujīvamadhurādharapallavamullasitasmitasobham || 3 ||

vipulapulakabhujapallavavalayitavallavayuvatisahasram |
karacaraṇorasi maṇigaṇabhūṣaṇakiraṇavibhinnatamisram || 4 ||

jaladapaṭalavaladinduvinindakacandanatilakalalāṭam |
pīnaghanasttanamaṇḍalamardananirdayahṛdayakapāṭam || 5 ||

maṇimayamakaramanoharakuṇḍalamaṇḍitagaṇḍamudāram |
pītavaśanamanugatamunimanujasurāsavaraparivāram || 6 ||

viśadakadambatale militam kalikaluṣabhayam śamayantam |
māmapi kimapi taraṅgadanaṅgadṛśā manasā ramayantam || 7 ||

śrījayadevabhaṇitamatisundaramohanamadhuripurūpam |
haricaraṇasmarāṇam prati saṁprati puṇyavatāmanurūpam || 8 ||

❖ ❖

gaṇayati gaṇagrāmam bhāmam bhramādapi nehate
vahati ca paritoṣam doṣam vimuñcati dūrataḥ |
yuvatiṣu valastṛṣṇe kṛṣṇe vihāriṇī mām vinā
punarapi mano vāmam kāmam karoti karomi kim || 15 ||

❖ ❖

2.2 nibhītanikuñja (aSTapadi 6)

|| gītam 6 ||

nibhītanikuñjagrham gatayā niśi rahasi nilīya vasantam |
cakitavilokitasakaladiśā ratirabhasarasena hasantam ||
sakhi he keśimathanamudāram
ramaya mayā saha madanamanorathabhāvitayā savikāram || 1 ||

prathamasamāgamalajjitayā paṭucāṭuśatairanukūlam |
mṛdumadhurasmitabhāṣitayā śithilīkṛtajadhanadukūlam || 2—

kisalayaśayanāniveśitayā ciramurasi mamaiva śayānam |

kṛtaparirambhaṇacumbanayā parirabhya kṛtādharapānam || 3 ||

alasanimīlitalocanayā pulakāvalilalitakapolaṁ |
śramajalasakalakalevarayā varamadanamadādātīlolaṁ || 4 ||

kokilakalaravakūjitayā jitamanasijatantravicāraṁ |
ślathakusumākulakuntalayā nakhalikhitaghanastanabhāraṁ || 5 ||

caraṇaraṇitamāninūpurayā pariṇṛitasuratavitānaṁ |
mukharaviśrīṅkhalamekhalayā sakacagrahacumbanadānaṁ || 6 ||

ratisukhasamayarasālasayā daramukulitanayanasarōjaṁ |
niḥsahanipatitatanulatayā madhusūdanamuditamanojaṁ || 7 ||

śrījayadevabhaṇitamidamatiśayamadhuripunidhuvanaśīlaṁ |
sukhamutkaṇṭhitagopavadhūkathitaṁ vitanotu salīlaṁ || 8 ||

❖ ❖

hastarastavilāsavaṇśamanījubhrūvallīmadballavī-
vīndotsāridīrgantavīkṣitamatisvedārdragāṇḍasthalaṁ |
māmudvīkṣya vilakṣitaṁ smitasudhāmugdhānanaṁ kānane
govindaṁ vrajasundarīgaṇavītaṁ paśyāmi hīṣyāmi ca || 16 ||

durālokaṣṭakastabakanavakāśokalatikā-
vikāśaḥ kāsāropavanapavano'pi vyathayati |
api bhrāmyadbhrīṅgīraṇitaramaṇīyā na mukula-
prasūtiścūtānāṁ sakhi śikhariṇīyaṁ sukhayati || 17 ||

|| iti gītagovinde akleśakeśavo nāma dvitīyaḥ sargaḥ ||

❖ ❖

3 Third Sargam

|| tṛtīyaḥ sargaḥ ||

|| mugdhamadhusūdanah ||

kaṁsārirapi saṁsāravāsanābandhaśrīkhalām|
rādhāmādhāya hṛdaye tatyāja vrajasundarīh || 18 ||

itastatastāmanusrītya rādhikā-
manaṅgabāṇavraṇakhinnamānasah|
kṛtānutāpah sa kalindanandinī-
taṭāntakuñje viṣasāda mādhavah || 19 ||

❖ ❖

3.1 mAmiyam calitA (aSTapadi 7)

|| gītām 7 ||

māmiyam calitā vilokya vṛtaṁ vadhūnicayena|
sāparādhatayā mayāpi vāritātibhayena ||
harihari hatādaratayā gatā sā kupiteva || 1 ||

kiṁ kariṣyati kiṁ vadiṣyati sā ciraṁ virahēṇa|
kiṁ dhanena janena kiṁ mama jīvitena gr̥heṇa || 2 ||

cintayāmi tadānanaṁ kuṭilabhru kopabhareṇa|
śoṇapadmamivopari bhramatākulaṁ bhramareṇa || 3 ||

tāmahaṁ hṛdi saṁgatāmaniśaṁ bhṛśaṁ ramayāmi|
kiṁ vane'nusarāmi tāmiha kiṁ vṛthā vilapāmi || 4 ||

tanvi khinnamasūyayā hṛdayaṁ tavākalayāmi|
tanna vedmi kuto gatāsi na tena te'nunayāmi || 5 ||

dṛśyase purato gatāgatameva me vidadhāsi|
kiṁ pureva sasambhramaṁ parirambhaṇaṁ na dadāsi || 6 ||

kṣamyatāmaparaṁ kadāpi tavedṛśaṁ na karomi|
dehi sundari darśanaṁ mama manmathena dunomi || 7 ||

varṇitaṁ jayadevakena hareridaṁ pravaṇena |
kindubilvasamudrasambhavarohiṇīramaṇena || 8 ||

❖ ❖

hr̥di bisalatāhāro nāyaṁ bhujāṅgamanāyakaḥ
kuvalayadalaśreṇī kaṇṭhe na sā garaladyutih |
malayajarajo nedaṁ bhasma priyārahite mayi
prahara na harabhrāntyānaṅga krudhā kimu dhāvasi || 20 ||

pāṇau mā kuru cūtasāyakamamuṁ mā cāpamāropaya
krīḍānirjitaviśva mūrchitajanāghātena kiṁ pauruṣam |
tasyā eva mṛgīdr̥śo manasijapreṅkhatkaṭākṣāśuga-
śreṇījarjaritaṁ manāgapī mano nādyāpī samdhukṣate || 21 ||

bhrūcāpe nihitaḥ kaṭākṣaviśikho nirmātu marmavyathāṁ
śyāmātmā kuṭilāḥ karotu kabarībhāro'pī mārodyamam |
mohaṁ tāvadayāṁ ca tanvi tanutāṁ bimbādaro rāgavan
sadvṛttastanamaṇḍalastava kathaṁ prāṇairmama krīḍati || 22 ||

tāni sparśasukhāni te ca taralāḥ snigdha dr̥śorvibhrama-
stadvaktrāmbujasaurabhaṁ sa ca sudhāsyantī girāṁ vakrimā |
sā bimbādharamādhurīti viṣayāsaṅge'pī cenmānasam
tasyā lagnasamādhī hanta virahavyādhiḥ kathaṁ vardhate || 23 ||

bhrūpallavaṁ dhanurapāṅgatarāṅgitani
bāṇāḥ guṇāḥ śravaṇapāliriti smareṇa |
tasyāmanaṅgajayajaṅgamadevatāyām
astrāṇi nirjitajaganti kimarpitāni || 24 ||

|| iti śrīgītagovinde mugdhamadhusūdano nāma
tītīyāḥ sargaḥ ||

❖ ❖

4 Fourth Sargam

|| caturthaḥ sargaḥ ||

|| snigdhamadhusūdanah ||

yamunātīravānīranikuñje mandamāsthitam|
prāha premabharodbhrāntaṁ mādhaveṁ rādhikāsakhī || 25 ||

❖ ❖

4.1 nindati candana (aSTapadi 8)

|| gītam 8 ||

nindati candanamindukiraṇamanu vindati khedamadhīram|
vyālanilayamilanena garalamiva kalayati malayasamīram ||
sā virahe tava dīnā
mādhava manasijaviśikhabhayādiva bhāvanayā tvayi līnā || 1 ||
aviralanipatitamadanaśarādiva bhavadavanāya viśālam|
svahṛdayamarmaṇī varma karoti sajalalaninīdalajālam || 2 ||
kusumaviśikhaśaratalpamanalpavilāsakalākamanīyaṁ|
vratamiva tava parirambhasukhāya karoti kusumaśayanīyam || 3 ||
vahati ca galitavilocanajalabharamānanakamalamudāram|
vidhumiva vikaṭavidhuntutadantadalanagalitāmṛtadhāram || 4 ||
vilikhati rahasi kuraṅgamadena bhavantamasamaśarabhūtaṁ|
praṇamati makaramadho vinidhāya kare ca śaraṁ navacūtam || 5 ||
pratipadamidamapi nigadati mādhava tava caraṇe patitāham|
tvayi vimukhe mayi sapadi sudhānidhirapi tanute tanudāham || 6 ||
dhyānalayena puraḥ parikalpya bhavantamatīva durāpaṁ|
vilapati hasati viṣḍati roditi cañcati muñcati tāpam || 7 ||

sukhayatu keśavapadamupunītam || 8 ||

✱ ✱

sā romāñcati sītkaṛoti vilapatyutkmpate tāmyati
dhyāyatyudbhramati pramīlati patatyudyāti mūrchatyapi |
etāvatyatanujvare varatanurjīvenna kiṁ te rasāt
svarvaidyapratima prasīdasi yadi tyakto'nyathā nāntakaḥ || 27 ||

smarāturām daivatavaidyahrdya
tvadaṅgasaṅgāmṛtamātrasādhyām |
vimuktabādhām kuruṣe na rādhā-
mupendra vajrādapi dāruṇo'si || 28 ||

kandarpajvarasaṁjvarasturatanorāścaryamasyāściraṁ
cetaścandanacandramaḥkamalinīcintāsu saṁtāmyati |
kiṁtu klāntivaśena śītalatanuṁ tvāmekameva priyaṁ
dhyāyantī rahasi sthitā kathamapi kṣiṇā kṣaṇaṁ prāṇiti || 29 ||

kṣaṇamapi virahaḥ purā na sehe
nayananimīlanakhinnayā yayā te |
śvasiti kathamasau rasālaśākhām
ciraviraheṇa vilokya puṣpitāgrām || 30 ||

|| iti gītagovinde snigdhamādhavo nāma
caturthaḥ sargaḥ ||

✱ ✱

5 Fifth Sargam

|| pañcamah sargaḥ ||

|| sākāmṣapuṇḍarīkākṣah ||

ahamiha nivasāmi yāhi rādhām
anunaya madvacanena cānayethāḥ|
iti madhuripuṇā sakhī niyuktā
svayamidametya punarjagāda rādhām || 31 ||

❖ ❖

5.1 vahati malaya (aSTapadi 10)

|| gītām 10 ||

vahati malayasamīre madanamupanidhāya |
sphuṭati kusumanikare virahihṛdayadalanāya ||
tava virahe vanamālī sakhi sīdati || 1 ||

dahato śīśiramayūkhe maraṇamanukaroti |
patati madanaviśikhe vilapati vikalataro'ti || 2 ||

dhvanati madhupasamūhe śravaṇamapidadhāti |
manasi valitavirahe niśi niśi rujamupayati || 3 ||

vasati vipinavitāne tyajati lalithadhāma |
luṭhati dharaṇīśayane bahu vilapati tava nāma || 4 ||

bhaṇati kavijayadeve virahivilasitena |
manasi rabhasavibhave harirudayatu sukṛtena || 5 ||

❖ ❖

pūrvam yatra samam tvayā ratipaterāsāditaḥ siddhaya-
stasminneva nikuñjamanmathamahātīrthe punarmādhavaḥ|
dhyāyamstvāmaniśam japannapi tavaivālāpamātrāvalīm
bhūyastvatkucakumbhanirbharaparīrambhāmṛtam vāñchati || 32 ||

❖ ❖

5.2 ratisukhasAre (aSTapadi 11)

|| gītam 11 ||

ratisukhasāre gatamabhisāre madanamano haraveṣam|
na kuru nitambini gamanavilambanamanusara taṁ hṛdayeśam ||
dhīrasamīre yamunāṭire vasati vane vanamālī || 1 ||

nāma sametaṁ kṛtasaṁketaṁ vādayate mṛduveṇuṁ|
bahu manute nanu te tanusaṁgatapavanacalitamapi reṇum || 2 ||

patati patatre vicalati patre śaṅkitabhavadupayānaṁ|
racayati śayanaṁ sacakitanayanaṁ paśyati tava panthānam || 3 ||

mukharamadhīraṁ tyaja mañjīraṁ ripumiva kelisulolaṁ|
cala sakhi kuñjaṁ satimirapuñjaṁ śīlaya nīlanicolam || 4 ||

urasi murārerupahitahāre ghana iva taralabalāke|
taḍidiva pīte rativiparīte rājasi sukṛtavipāke || 5 ||

vigalitavasaṇaṁ parihṛtarasaṇaṁ ghaṭaya jaghanamapidhānaṁ|
kisalayaśayane paṅkajanayane nidhimiva harṣanidānam || 6 ||

harirabhimānī rajaniridānīmīyamapi yāti virāmaṁ|
kuru mama vacanaṁ satvararacanaṁ pūraya madhuripukāmam || 7 ||

śrījayadeve kṛtahaṛiseve bhaṇati paramaramaṇīyaṁ|
pramuditahṛdayaṁ harimatisadayaṁ namata sukṛtakamaṇīyam || 8 ||

❖ ❖

vikirati muhuḥ śvāsānāśāḥ puro muhurīkṣate
praviśati muhuḥ kuñjaṁ guñjanmuhurbahu tāmyati|
racayati muhuḥ śayyāṁ paryākulaṁ muhurīkṣate
madanakadanaklāntaḥ kānte priyastava vartate || 33 ||

tvadvāmyena samaṁ samagramadhunā tigmāmśurastaṁ gato
govindasya manorathena ca samaṁ prāptaṁ tamaḥ sāndratām|
kokānām karuṇasvanena sadṛśī dīrghā madabhyarthanā

tanmugdhe viphalam vilambanamasau ramyo'bhisārakṣaṇah || 34 ||

āśleṣādanu cumbanādanu nakhollekhādanu svāntaja-
prodbodhādanu sambhramādanu ratārambhādanu prītayoh|
anyārtham gatayorbhramānmilitayoh sambhāṣaṇairjānato-
rdampatyoriha ko na ko na tamasi vrīḍāvimiśro rasah || 35 ||

sabhayacakitam vinyasyantīm dṛśam timire pathi
pratitaru muhuḥ sthitvā mandam padāni vitanvatīm|
kathamapi rahah prāptāmaṅgairanaṅgatarāṅgibhiḥ
sumukhi subhagah paśyansa tvāmupaitu itārthatām || 36 ||

|| iti śrīgītagovinde'bhisārikavarṇane

sākāṅkṣapuṇḍarikākṣo nāma

pañcamah sargah ||

❖ ❖

6 Sixth Sargam

|| ṣaṣṭhah sargah ||

|| kuṅṭhavaikuṅṭhah ||

atha tām gantumaśaktām ciramanuraktām latāgrhe dṛṣṭvā|
taccaritam govinde manasijamande sakhī prāha || 37 ||

❖ ❖

6.1 pashyati dishi (aSTapadi 12)

|| gītam 12 ||

paśyati diśi diśi rahasi bhavantam|
tadadharamadhuramadhūni pibantam ||
nātha hare sīdati rādhā vāsagrhe || 1 ||

tvadabhisaraṅarabhasena valantī|
patati padāni kiyanti calantī || 2 ||

vihitaviśadabisakisalayaivalayā|
jīvati paramiha tava ratikalayā || 3 ||

muhuravalokitamaṅḍanalīlā|
madhuripurahamiti bhāvanaśīlā || 4 ||

tvaritamupaiti na kathamabhisāram|
haririti vadati sakhīmanuvāram || 5 ||

śliṣyati cumbati jaladharakalpaṃ|
harirupagata iti timiramanalpam || 6 ||

bhavati vilambini vigalitalajjā|
vilapati roditi vāsakasajjā || 7 ||

śrījayadevakaveridamuditam|
rasikajanaṃ tanutāmatimuditam || 8 ||

✠ ✠

vipulapulakapāliḥ sphītasītākāramanta-
rjanitajaḍimākākuvyākulaṃ vyāharantī|
tava kitava vidhāyāmandakandarpacintām
rasajaladhinimagnā dhyānalagnā mṛgākṣī || 38 ||

aṅgeṣvābharāṇaṃ karoti bahuśaḥ patre'pi samcārīṇi
prāptaṃ tvāṃ pariśaṅkate vitanute śayyāṃ ciraṃ dhyāyati|
ityākalpavikalpatalparacanaśaṃkalpalīlāśata-

tena mama hrdayamidamasamaśarakīlitam || 2 ||

mama maraṇameva varamativitathaketanā|
kimiha viṣahāmi virahānalacetanā || 3 ||

māmahaha vidhurayati madhuramadhuyāminī|
kāpi harimanubhavati kṛtasukṛtakāminī || 4 ||

ahaha kalayāmi valayādimaṇḍbhūṣaṇam|
harivirahadahanavahanena bahudūṣaṇam || 5 ||

kusumasukumāratanumatānuśaralīlayā|
sragapi hr̥di hanti māmativīṣamaśīlayā || 6 ||

ahamiha nivasāmi nagaṇitavanavetasā|
smarati madhusūdano māmāpi na cetasā || 7 ||

haricaraṇaśaraṇajayadevakavibhāratī|
vasatu hr̥di yuvatiriva komalakalāvātī || 8 ||

❖ ❖

tatkim kāmāpi kāminīmabhisṛtaḥ kim vā kalākelibhi-
rbaddho bandhubhirandhakāriṇi vanopānte kimu bhrāmyati|
kāntaḥ klāntamanā manāgapi pathi prasthātumevākṣamaḥ
saṁketīkṛtamañjuvañjulalatākuñje'pi yannāgataḥ || 42 ||

athāgataṁ mādhavamantareṇa
sakhīmiyaṁ vikṣya viṣādamūkām|
viśaṅkamānā ramitaṁ kayāpi
janārdanaṁ dr̥ṣṭavadetadāha || 43 ||

❖ ❖

7.2 smarāsama rocita (aSTapadi 14)

|| gītām 14 ||

smarasamarocitaviracitaveśā|

ramate yamunāpulinavane vijayī murāriradhunā || 1 ||

ghanacayarucire racayati cikure taralitataruṅānane|
kurabakakusumam capalāsuṣamam ratipatimṛgakānane || 2 ||

ghaṭayati sughane kucayugagagane mṛgamadarucirūṣite|
maṇisaramamalam tārakapaṭalam nakhapadaśaśibhūṣite || 3 ||

jitabisaśakale mṛdubhujayugale karatalanalinīdale|
marakatavalayam madhukaranicayam vitarati himaśītale || 4 ||

ratigrhajaghane vipulāpaghane manasijakanakāsane|
maṇimayarasanam toraṇahasanam vikarati kṛtavāsane || 5 ||

caraṇakisalaye kamalanilaye nakhamaṇigaṇapūjite|
bahirapavaraṇam yāvakaḥbharāṇam janayati hr̥di yojite || 6 ||

ramayati sadr̥sam kāmapi subhr̥sam khalahaladharasodare|
kimaphalamavasam ciraṃmiha virasam vada sakhi viṭapodare || 7 ||

iha rasabhaṇane kṛtahaṛigūṇane madhuripupadasevake|
kaliyugacaritam na vasatu duritam kavinṛpajayadevake || 8 ||

❖ ❖

nāyātah sakhi nirdayo yadi śaṭhastvam dūti kim dūyase
svacchandam bahuvallabham sa ramate kim tatra te dūṣaṇam|
paśyādya priyasamgamāya dayitasyākṛṣyamāṇam guṇai-
rutkaṇṭhārtibharādiva sphuṭadidam cetah svayam yāsyati || 45 ||

❖ ❖

7.4 anila tarala (aSTapadi 16)

|| gītām 16 ||

anilataralakuvalayanayanena|
tapati na sā kisalayaśayanena ||
sakhi yā ramitā vanamālinā || 1 ||

vikasitarasijalalitamukhena |
sphuṭati na sā manasijaviśikhena || 2 ||

amṛtamadhuramṛdutaravacanena |
jvalati na sā malayajapavanena || 3 ||

sthalajalaruharucikaracaraṇena |
luṭhāti na sā himakarakiraṇena || 4 ||

sajalajaladasamudayarucireṇa |
dalati na sā hr̥ḍi ciraviraheṇa || 5 ||

kanakanikaṣaruciśucivasanena |
śvasati na sā parijanahasanaena || 6 ||

sakalabhuvanajanavarataruṇena |
vahati na sā rujamatikaruṇena || 7 ||

śrījayaḍevabhaṇitavacanena |
praviśatu harirapi hr̥dayamaṇena || 8 ||

✱ ✱

manobhavānandana candanānila
prasīda re dakṣiṇa muñca vāmatām |
kṣaṇam jagatprāṇa vidhāya mādhavaṇ
puro mama prāṇaharo bhaviṣyasi || 46 ||

ripuriva sakhīsaṁvāso'yaṇ śikhīva himānilo
viṣamiva sudhāraśmiryasmindunoti manogate |
hr̥dayamadaye tasminnevaṇ punarvalate balāt
kuvalayadrśāṇ vāmaḥ kāmo nikāmaniraṅkuśaḥ || 47 ||

bādham vidhehi malayānila pañcabāṇa
prāṇāṅgrhāṇa na gr̥ham punarāśrayiṣye |
kim te kṛtāntabhaḡini kṣamayā taraṅgai-
raṅgāni siñca mama śāmyatu dehadāhaḥ || 48 ||

|| iti gītagovinde vipralabdhāvarṇane

nāganārāyaṇo nāma
saptamaḥ sargaḥ ||

❖ ❖

8 Eighth Sargam

|| aṣṭamaḥ sargaḥ ||

|| vilakṣyalakṣmīpatiḥ ||

atha kathamapi yāminīm vinīya
smaraśarajarjaritāpi sā prabhāte |
anunayavacanam vadantamagre
praṇatamapi priyamāha sābhyasūyam || 49 ||

❖ ❖

8.1 rajani janita (aSTapadi 17)

|| gītam 17 ||

rajanijanitagurujāgararāgakaṣāyitamalasaniveśam |
vahati nayanamanurāgamiva sphuṭamuditarasābhiniveśam ||
harihari yāhi mādharma yāhi keśava mā vada kaitavavādam
tāmanusara sarasīruhalocana yā tava harati viśādam || 50 ||

kajjalamalinavilocanacumbanaviracitanīlamarūpam |
daśanavasamaruṇam tava kṛṣṇa tanoti tanoranurūpam || 2 ||
vapuranuharati tava smarasaṅgarakharanakharakṣatarekham |
marakataśakalakalitalakadhautalipireva ratijayalekham || 3 ||
caraṇakamalagaladalaktakasiktamidam tava hrdayamudāram |

darśayatīva bahirmadanadrumanavakisalayaparivāram || 4 ||

daśanapadaṁ bhavadadharagataṁ mama janayati cetasi khedaṁ |
kathayati kathamadhunāpi mayā saha tava vapuretadabhedam || 5 ||

bahiriva malinataraṁ tava kṛṣṇa mano'pi bhaviṣyati nūnaṁ |
kathamatha vañcayase janamanugatamasamaśarajvaradūnam || 6 ||

bhramati bhavānabalākavalāya vaneṣu kimatra vicitraṁ |
prathayati pūtanikaiva vadhūvadhanirdayabālacaritam || 7 ||

śrījayadevabhaṇitarativañcitakhaṇḍitayuvativilāpaṁ |
śrīnuta sudhāmadhuraṁ vibudhā vibudhālayato'pi durāpam || 8 ||

❖ ❖

tadevaṁ paśyantyāḥ prasaradanurāgaṁ bahiriva
priyāpādālaktacchuritamaruṇacchāyahṛdayam |
mamādyā prakhyātapraṇayabharabhaṅgena kitava
tvadālokaḥ śokādapi kimapi lajjāṁ janayati || 50 ||

iti gītagovinde khaṇḍitāvarṇane
vilakṣyalakṣmīpatirnāma
aṣṭhamaḥ sargaḥ ||

❖ ❖

9 Ninth Sargam

|| navamaḥ sargaḥ ||

|| mandamukundaḥ ||

tāmatha manmathakhinnām

ratirasabhinnām viṣādasampannām |
anucintitaharicaritām
kalahāntaritamuvāca sakhī || 51 ||

❖ ❖

9.1 harirabhisarati (aSTapadi 18)

|| gītam 18 ||

harirabhisarati vahati madhupavane|
kimaparamadhikasukhaṁ sakhi bhuvane ||
mādhave mā kuru mānini mānamaye || 1 ||

tālaphalādapi gurumatisarasam|
kiṁ viphalīkuruṣe kucakalaśam || 2 ||

kati na kathitamidamanupadamaciram|
mā parihara harimatiśayaruciram || 3 ||

kimiti viṣādasi rodiṣi vikalā|
vihasati yuvatisabhā tava sakalā || 4 ||

sajalalinīdalaśītalaśayane|
harimavalokya saphalayanayane || 5 ||

janayasi manasi kimiti gurukhedam|
śrṇu mama vacanamanīhitabhedam || 6 ||

harirupayātu vadatu bahumadhuram|
kimiti karoṣi hṛdayamatividhuram || 7 ||

śrījayadevabhaṇitamatilalitām|
sukhayatu rasikajanam haricaritam || 8 ||

❖ ❖

snigdhe yatparuṣāsi yatpraṇamati stabdhāsi yadrāgiṇi
dveṣasthāsi yadunmukhe vimukhatām yātāsi tasminpriye|

yuktaṁ tadviparītakāriṇi tava śrīkhaṇḍacarcā viṣaṁ
śītāṁśustapano himaṁ hutavahaḥ krīḍāmudo yātanāḥ || 52 ||

|| iti gītagovinde kalahāntarītāvarṇane
mandamukundo nāma
navamaḥ sargaḥ ||

❖ ❖

10 Tenth Sargam

|| daśamaḥ sargaḥ ||

|| caturacaturbhujāḥ ||

atrāntare masīṇaroṣavaśāmasīma-
niḥśvāsaniḥsahamukhīm sumukhīmupetya|
savrīḍamīkṣitasakhīvadanām dinānte
sānandagadgadapadaṁ harirityuvāca || 53 ||

❖ ❖

10.1 vadasi yadi (aSTapadi 19)

|| gītam 19 ||

vadasi yadi kiṁcidapi dantarucikaumudī
harati daratimiramatighoram|
sphuradadharasīdhava tava vadanacandramā
rocayatu locanacakoram ||
priye cāruśīle muñca mayi mānamanidānaṁ

sapadi madanānalo dahati mama mānasam
dehi mukhakamalamadhupānam || 1 ||

satyamevāsi yadi sudati mayi kopinī
dehi kharanakhaśaraghātam|
ghaṭaya bhujabandhanam janaya radakhaṇḍanam
yena vā bhavati sukhajātam || 2 ||

tvamasi mama bhūṣaṇam tvamasi mama jīvanam
tvamasi bhavajaladhiratnam|
bhavatu bhavatīha mayi satatamanorodhini
tatra mama hṛdayamatiratnam || 3 ||

nīlanalinābhamapi tanvi tava locanam
dhārayati kokanadarūpam|
kusumaśarabāṇabhāvena yadi rañjayasi
kṛṣṇamidametadanurūpam || 4 ||

sphuratu kucakumbhayorupari maṇimañjarī
rañjayatu tava hṛdayadeśam|
rasatu raśanāpi tava ghanajaghanamaṇḍale
ghoṣayatu manmathanideśam || 5 ||

sthalakamalagañjanam mama hṛdayarañjanam
janitaratiraṅgaparabhāgam|
bhaṇa masiṇavāṇi karavāṇi padapaṅkajam
sarasalasadalaktakarāgam || 6 ||

smaragaralakhaṇḍanam mama śirasi maṇḍanam
dehi padapallavamudāram|
jvalati mayi dāruṇo madanakadanāruṇo
haratu tadupāhitavikāram || 7 ||

iti caṭulacāṭupaṭucāru muravairiṇo
rādhikāmadhi vacanajātam|
jayati padmāvatīramaṇajayadevakavi-

11 Eleventh Sargam

|| ekādaśaḥ sargaḥ ||

|| sānandadāmodarah ||

suciramanunayane prīṇayitvā mīgākṣīm
gatavati kītaveśe keśave kuñjaśayyām |
racitarucirabhūṣām dr̥ṣṭimoṣe Pradoṣe
sphurati niravasādām kāpi rādhām jagāda || 59 ||

✱ ✱

11.1 viracita cATu (aSTapadi 20)

|| gītam 20 ||

viracitacāṭuvacanaracanaṁ caraṇe racitapraṇipātaṁ |
saṁprati mañjulavañjulasīmani kelīśayanamanuyātam ||
mugdhe madhumathanamanugatamanusara rādhike || 1 ||

ghanajaghanastanabhārabhare daramantharacaraṇavihāraṁ |
mukharitamaṇḍImañjīramupaihi vidhehi marālavikāram || 2 ||

śr̥ṇu ramaṇīyataraṁ taruṇījanamohanamadhupavirāvaṁ |
kusumaśarāsanaśāsanabandini pikanikare bhaja bhāvam || 3 ||

anilataralakisalayanikareṇa kareṇa latānikurambaṁ |
preraṇamiva karabhoru karoti gatim pratimuñca vilambam || 4 ||

sphuritamanaṅgataṅgavaśādiva sūcitahariparirambhaṁ |
p̄ccha manoharahāravimalajaladhāramamuṁ kucakumbham || 5 ||

adhigatamakhilasakhībhiridaṁ tava vapurapi ratiraṇasajjam |
caṇḍi rasitaraśanāraṇaḍiṇḍimamabhisara sarasamalajjam || 6 ||

smaraśarasubhaganakhena kareṇa sakhīmavalambya salīlam|
cala valayakvaṇṭairavabodhaya haramapi nijagatiśīlam || 7 ||

śrījayadevabhaṇitamadharīkṛtahāramudāsītavāmam|
harivinihitamanasāmadhitiṣṭhatu kaṇṭhataṭimavirāmam || 8 ||

❖ ❖

sā mām drakṣyati vakṣyati smarakathām pratyāṅgamāliṅganaiḥ
prītiṃ yāsyati ramyate sakhi samāgatyeti cintākulah|
sa tvām paśyati vepate pulakayatyānandati svidyati
pratyudgacchati mūrcchati sthiratamaḥpuñje nikuñje priyah || 60||

akṣṇornikṣipadañjanam śravaṇayostāpicchagucchāvalīm
mūrdhni śyāmasaroadāma kucayoḥ kastūrikāpātrakam|
dhūrtānāmabhisārasatvarahrdām viṣvaṇnikuñje sakhi
dhvāntam nīlanicolacāru sadīśām pratyāṅgamāliṅgati || 61 ||

kāsmīragauravapuṣāmabhisārikāṇām
ābaddharekhamabhito rucimañjarībhiḥ|
etattamāladalanīlatamam tamiśram
tatpremahemanikaṣopalatām tanoti || 62 ||

hārāvalītaralakāñcanakāñcidāma-
keyūrakaṅkaṇamaṇidyutidīpitasya|
dvāre nikuñjanilayasyaharim nirīkṣya
vrīḍāvatīmatha sakhī nijagāha rādhām || 63 ||

❖ ❖

11.2 manjutarā (aSTapadi 21)

|| gītām 21 ||

mañjutarakuñjatalakelisadane|
vilasa ratirabhasahasitavadane ||

praviśa rādhe mādhasamīpamiha || 1 ||

navabhavadaśokadalaśayanasāre|

vilasa kucakalaśataralahāre || 2 ||

kusumacayaracitaśucivāsagehe|

vilasa kusumasukumāradehe || 3 ||

calamalayavanapavanasurabhiśīte|

vilasa rasavalitalalitagīte || 4 ||

madhumuditamadhupakulakalitarāve|

vilasa madanarasasarasabhāve || 5 ||

madhutaralapikanikaraninadamukhare|

vilasa daśanaruciruciraśikhare || 6 ||

vitata bahuvallinavapallavaghane|

vilasa ciramalasaṇṇajaghane || 7 ||

vihitapadmāvatisukhasamāje|

bhaṇati jayadevakavirājarāje || 8 ||

❖ ❖

tvām cittena ciram vahannayamatisrānto bhṛsam tāpitaḥ
kandarpeṇa tu pātumicchati sudhāsamībādhabimbādhamam|
asyāṅgam tadalamkuru kṣaṇamiha bhrūkṣepalakṣmīlava-
krīte dāsa ivopasevitapadāmbhoje kutaḥ sambhramah || 64 ||

sā sasādhvasasānandaṁ govinde lolalocanā|

siṅjānamañjumañjīram praviveśa niveśanam || 65 ||

❖ ❖

11.3 rAdhA vadana (aSTapadi 22)

|| gītam 22 ||

rādhāvanavilokanavikasitavividhavigāravibhaṅgam|
jalanidhimiva vidhumaṇḍaladarśanataralitanṅgatarāṅgam ||

harimekarasaṁ ciramabhilaṣitavilāsaṁ
sā dadārśa guruharṣavaśaṁvadavadanamaṅganivāsaṁ || 1 ||

hāramamalataratāramurasi dadhataṁ parirabhya vidūraṁ|
sphuṭataraphenakadambakarambitamiva yamunājalapūram || 2 ||

śyāmalamṛdulakalevaramaṇḍalamadhigatagauradukūlaṁ|
nīlanalinamiva pītaparāgapaṭalabharavalayitamūlam || 3 ||

taraladr̥gañcalacalanamanoharavadanajanitaratirāgaṁ|
sphuṭakamalodarakhelitakhañjanayugamiva śaradi taḍāgam || 4 ||

vadanakamalapariśīlanamilitamihirasamakunḍalaśobhaṁ|
smitarucirucirasamullasitādharapallavakṛtaratilobham || 5 ||

śaśikiraṇacchuritodarajaladharasundarasakusumakeśaṁ|
timiroditavidhumaṇḍalanirmalamalayajatilakaniveśaṁ || 6 ||

vipulapulakabharadanturitaṁ ratikelikalābhiradhīraṁ|
maṅigaṇakiraṇasaṁūhasamujjvalabhūṣaṇasubhagaśarīram || 7 ||

śrījayadevabhaṇitavibhavadviguṇīkṛtabhūṣaṇabhāraṁ|
praṇamata hr̥di suciraṁ vinidhāya hariṁ sukṛtodayasāraṁ || 8 ||

❖ ❖

atikramyāpāṅgaṁ śravaṇapathaparyantagamana-
prayāsenevākṣṇostaralataratāraṁ patitayoh|
idānīm rādhāyāḥ priyatamasamālokasamaye
papāta svedāmbuprasara iva harṣāśrunikarāḥ || 66 ||

bhavantyāstalpāntaṁ kṛtakapaṭakaṇḍūtipihita-
smitaṁ yāte gehādbahiravahitālīparijane|
priyāsyam paśyantyāḥ smaraśarasamākūlasubhagaṁ
salajjā lajjāpi vyagamadiva dūraṁ mṛgadṛśaḥ || 67 ||

|| iti śrīgītagovinde rādhikāmilane

sānandadāmodaro nāmaikādaśaḥ sargaḥ ||

❖ ❖

12 Twelfth Sargam

|| dvādaśaḥ sargaḥ ||

|| supṛītapītāmbaraḥ ||

gatavati sakhīvrinde'mandatrapābharanirbhara-
smaraparavaśākūtasphītasmitasnapitādharam|
sarasamanasaṁ dr̥ṣṭvā rādhām muhurnavapallava-
prasavaśayane nikṣiptākṣīmuvāca haraḥ || 68 ||

❖ ❖

12.1 kisalaya shayana (aSTapadi 23)

|| gītam 23 ||

kisalayaśayanatale kuru kāmīni caraṇanalinaviniveśaṁ|
tava padapallavavairiparābhavamidamanubhavatu suveśaṁ ||
kṣaṇamadhunā nārāyaṇamanugatatamanusara rādhike || 1 ||

karakamalena karomi caraṇamahamāgamitāsi vidūraṁ|
kṣaṇamupakuru śayanopari māmiva nūpuramanugatisūraṁ || 2 ||

vadanasudhānidhigalitamamṛtamiva racaya vacanamānukūlaṁ|
virahamivāpanayāmi payodhararodhakamurasi dukūlaṁ || 3 ||

priyaparirambhaṇarabhasavalitamiva pulakitamatiduravāpaṁ|
madurasi kucakalaśaṁ viniveśaya śośaya manasijatāpaṁ || 4 ||

adharasudhārasamupanaya bhāvini jīvaya mṛtamiva dāsam|
tvayi vinihitamanasam virahānaladagdhavapuṣamavilāsam || 5 ||

śaśimukhi mukharaya mañiraśanāguṇamanuguṇakaṅṭhaninādam|
śrutiyugale pikarutavikale mama śamaya cirādasāsādam || 6 ||

māmativiphalaruṣā vikalīkṛtamavalokitamadhunedam|
mīlitalajjitamiva nayanam tava virama visṛja ratikhedam || 7 ||

śrījayadevabhaṅitamidamanupadanigaditamadhuripumodam|
janayatu rasikajaneṣu manoramaratirasabhāvavinodam || 8 ||

❖ ❖

mārānke ratikelisamkularaṅārambhe tayā sāhasa-
prāyam kāntajayāya kiñcidupari prārambhi yatsambhramāt|
niṣpandā jaghanasthalī śithilatā dorvallirutkampitam
vakṣo mīlitamakṣi pauruṣarasah strīṅām kutah sidhyati || 69 ||

atha kāntam ratiklāntamapi maṅḍanavāñchayā|
nijagāda nirābādhā rādhā svādhīnabhartṛkā || 70 ||

❖ ❖

12.2 kuru yadunandana (aSTapadi 24)

|| gītām 24 ||

kuru yadunandana candanaśīśiratareṇa kareṇa payodhare|
mīgamadapatrakamatra manobhavamaṅgalakalaśasahodare|
nijagāda sā yadunandane krīḍati hṛdayānandane || 1 ||

alikulagañjanamañjanakam ratināyakasāyakamocane|
tvadadharacumbanalambitakajjalamujjvalaya priya locane || 2 ||

nayanakuraṅgatarāṅgavikāsanirāsakare śrutimaṅḍale|
manasijapāśavilāsadhare śubhaveśa niveśaya kuṅḍale || 3 ||

bhramaracayaṁ racayantamupari ruciraṁ suciraṁ mama sammukhe|
jitakamale vimale parikarmaya narmajanakamalakam mukhe || 4 ||

mṛgamadarasavalitaṁ lalitaṁ kuru tilakamalikarajanīkare|
vihitakalaṅkakalam kamalānana viśramitaśramaśīkare || 5 ||

mama rucire cikure kuru mānada mānasajadhvajacāmare|
ratigalite lalite kusumāni śikhaṇḍīśikhaṇḍakaḍāmare || 6 ||

sarasaghane jaghane mama śambaradāraṇavāraṇakandare|
maṇiraśanāvasanābharaṇāni śubhāśaya vāsaya sundare || 7 ||

śrījayadevavacasi rucire hṛdayaṁ sadayaṁ kuru maṇḍane|
haricaraṇasmarāṇāmītakṛtakalikaluṣabhavajvarakhaṇḍane || 8 ||

❖ ❖

racaya kucayoḥ patraṁ citraṁ kuruṣva kapolayo-
rghaṭaya jaghane kāñcīmañca srajā kabarībharam|
kalaya valayaśreṇīm pāṇau pade kuru nūpurā-
viti nigatitaḥ pṛītaḥ pītāmbaro'pi tathākarot || 71 ||

yadgāndhgarvakalāsu kauśalamanudhyānaṁ ca yadvaiṣṇavaṁ
yacchṛṅgāravivekatatvamapi yatkāvyeṣu lilāyitam|
tatsarvaṁ jayadevapaṇḍitakaveḥ kṛṣṇaikatānātmanaḥ
sānandāḥ pariśodhayantu sudhiyaḥ śrīgītagovindataḥ || 72 ||

śrībhojadevaprabhavasya rāmādevīsutaśrījayadevakasya|
parāśarādīpriyavargakaṇṭhe śrīgītagovindakavitvamastu || 73 ||

|| iti śrījayadevakṛtau gītagovinde
supṛītapītāmbaro nāma
dvādaśaḥ sargaḥ ||

❖ ❖

|| iti gītagovindaṁ samāptam ||

☆ ☆